

# פראבלעמען פון יידישן לעבן

אין דעם האלבן יארהונדערט פון דער עקזיסטענץ פון דער „קדימה“ האט דאס פאלק ישראל אדורכגעמאכט די גרעסטע טראנספארמאציע אין זיין געשיכטע. עס איז אינגאנצן איבערגעבויט געווארן דער צוזאמענשטעל פון פאלק, זיין סטרוקטור און זיין געאגראפישע פארטיילונג; עס איז אויך אינגאנצן איבערגעאנדערשט געווארן דער צוזאמענשטעל פון די פראבלעמען, וואס זענען געשטאנען און שטייען נאך עד היום פאר אונדז.

מיט פופציק יאר צוריק זענען אין דער ערשטער ריי געשטאנען די פראבלעמען פון יידישן יחיד. דאס פראבלעם פון עם ישראל און קיום יידישקייט איז געווען, לכל הפחות אויסרעלעך, נישט קריטיש און האט נישט פארשאפט פאר דעם רוב יידן קיין באזונדערע זארגן.

דאס הויפט־פראבלעם איז געווען דער קאמף פאר יידישער עמאנציפאציע און בירגער־רעכט פאר דעם יידישן יחיד. אין צארישן רוסלאנד, ווו עס האט געוויינט כמעט מער ווי א העלפט פון יידישן פאלק, זענען יידן געווען צווייט־ראנגיקע בירגער, כמעט ווי רעכטלאז. אין רומעניע זענען זיי אפיציעל באטראכט געווארן ווי אויסלענדער א.א.וו. דאס הויפט־פראגראם איז געווען דער קאמף פאר „גלויבע רעכט“.

א נישט ווייניק אָנגעווייטקטער ענין איז געווען די יידישע אַרעמדיקייט אין מזרח־אײראָפּע. דאָס פּאָלק איז געווען פּאַרשפּאַרט אין דער „טײַערטאָ אַסײַדלײַכקײַט“. די גרויסע שטחים פון גרויס־רוסלאַנד זענען געווען פאַרבאָטן פאַר יידן. דער דראַנג נאָך פּרנסה איז געווען דער אײַנפּוּלס, וואָס האָט געטריבן דעם יידן צום אַרויסוואַנדערן און אַזוי אַרום געשאַפן דאָס דריטע פּראָבלעם — די עמיגראַציע.

די עמיגראַציע האָט פאַרקלענערט די יידישע קאַנצענטראַציע אין מזרח־אײראָפּע און האָט געשאַפן נייע קיבוצים, ביחוד אין די ענגליש־דענדיקע לענדער: צפּון־אַמעריקע, קאַנאַדע, דרום־אַפּריקע און אויסטראַליע, ווי אויך אין לאַטיין־אַמעריקע. דער שטראָם איז געגאַנגען פון צענטער צו דער פעריפּעריע.

וואס שייך דעם יידישן כלל, דעם עם ישראל, איז די לאגע, לכל הפחות אויפן אויבערפלאך, געווען זיכער. דאס רוב פאלק איז נאך געווען טראדיציאנעל־רעליגיעז געשטימט. עס האט נאך עקזיסטירט כמעט ווי אייניקייט אין שפראך. 80 פראצענט פון פאלק האט גערעדט, אדער געקענט זיך צוזאמענרעדן אין יידיש. און אויב אפילו אין באַ שטימטע לענדער האט די אסימילאציע פארכאפט שיכטן פון דער יידישער געזעלשאפט, זענען דאס געווען פארהעלטנישמעסיק קליינע ישובים. דער רוב מנין יידן איז געווען פעסט אין זיין גלויבן אדער איבערצייגונג. אמת, גרויסע דענקער האבן געזען די אָנקומענדיקע געפאַר און די נייע פראבלעמען. די זארג פארן קיום פון יידישקייט איז דווקא געקומען פון די נישט רעליגיעז־דענקענדיקע פירער, ווי צ.ב. אהר־העם א.א. אָבער דער אינדיווידועלער ייד האט נישט געפילט קיין געפאַר פאַר אונדזער קיום.

דאָס אַלץ איז געווען מיט אַ האַלבן יאָרהונדערט צוריק. היינט האָט זיך די לאַגע לחלוטין געבויט און די גאַנצע פּראָבלעמאַטיק האָט אָנגענומען אַ פאַרקערטן באַראַקטער. די יוצרות האָבן זיך איבערגעדרייט און דאָס פּראָבלעם שטייט מיטן קאָפּ אַראָפּ. די סיבות פון דער ענדערונג זענען נוט באַקאַנט און ווערן דאָ נישט אַנאַליזירט.

דאָס פּראָבלעם פון היינט איז נישט דער יחיד, נאָר כלל ישראל. דער יחיד האָט זיך נישט וואָס צו באַקלאָנגן. עס איז ביים היינטיקן טאָג נישטאָ קיין לאַנד, ווו די יידן זאָלן זיין אָפיציעל אונטערדריקט און ווו די געזעצגעבונג זאָל אַנטהאַלטן אַנטי־יידישע געזעצן. אפילו די לענדער, וואָס דיסקרימינירן קעגן די יידן, טוען דאָס אומאָפיציעל און פּילן זיך באַליידיקט ווען מען ווייזט אָן אויף זייער אַנטי־עמיטיזם. עס זענען דאָ ווייניק טירן, וואָס זענען פאַרמאַכט פאַר יידן. דער קאַמף פאַר אָפיציעל לער עמאַנציפּאַציע האָט זיך כמעט ווי פאַרענדיקט.

עקאָנאָמיש איז עס בעסער ווי נומ. יידישע אַרעמקייט פאַרנעמט נישט קיין גרויסן פּלאַץ אין אונדזער פּראָבלעמאַטיק. עס איז כמעט נישטאָ קיין לאַנד, ווו מען קען רעדן וועגן יידישער אַרעמקייט, אַזוי ווי עס איז געווען אין אַמאָליקן פּוילן. אויב דער מאַטעריעלער ניוואָ פון די אינדוסטריאַליזירטע אַדער האַלב־אינדוסטריאַליזירטע פּעלקער האָט זיך געהויבן אין די לעצטע פּופּציק יאָר, איז עס זיכער חל אױף יידן. כמעט אין אַלע לענדער איז די דורכשניטלעכע מדרגה פון יידן העכער ווי פון דער לאַקאַלער באַפעלקערונג.

וואָס שייך דער יידישער אַרומוואַנדערונג, האָט זיך אויך דער פּראָצעס געענדערט. אַנשטאַט דער וואַנדערונג פון צענטער קיין פערי־

פערע, וואַנדערן יידן פון פערפערע צום צענטער. און דאָס איז שייך עמינראַציע ככלל, צ.ב. קיין ישראל (קיבוץ גלויות), און דאָס עמיגרירן פון קליינע ישובים אין די גרויסע שטעט. אמאָל האָט זיך אַ ייד געפילט בעסער ווען עס זענען געווען ווייניקער יידן אַרום אים; היינט איז פונקט פארקערט, ער פילט זיך בעסער צווישן יידן. עס זענען דאָ, זעלבסט פארשטענדלעך, אויסנאָמען, אָבער זיי ענדערן נישט דאָס אלגעמינע בילד.

אָבער פונקט ווי דעם יחידס לאַגע האָט זיך פאַרבעסערט, אזוי איז דאָס פראַבלעם פון יידנטום געוואָרן אַ סך, אַ סך האַרבער. די זאָרג פאַרן יידישן קיום איז פלוצלונג געוואָרן אַ פראַבלעם, מיט וועלכן אַ סך יידן פאַרנעמען זיך און פאַרנעמען זיך וויער ערנסט.

קורס כל איז פאַרגעקומען אַ קאָלאָסאלע אָפשוואַכונג פון רעליגיעזן לעבן און פון יידיש-רעליגיעזער טראַדיציע. דער יידישער לעבנס-שטייגער ווערט אלץ מער אויסגעליידיקט פון טראַדיציאָנעל-רעליגיעזן אינהאַלט. דער פראַצענט יידן, וואָס באַטראַכטן די רעליגיעזע טראַדיציע ריין פאַר-מעל, אָן אינערלעכער כוונה, וואַקסט פון טאָג צו טאָג. נישט קוקנדיק אויף דער פאַרגרעסערטער צאָל כתי-מדרשים און שולן, איז די צאָל גלויביקע יידן נישט געוואַקסן. דער היינטיקער ייד אין אַ „דרייטעג“ ייד. ער קומט אין שול נאָר אויף ימים נוראים. די אלגעמינע לאַגע איז נאָך מער פאַרערגערט געוואָרן דורך דעם, וואָס די שפאַלטונג אין די רעליגיעזע גרופירונגען איז געוואָרן גרעסער, און דער אַנטאָגאָניזם צווישן זיי איז געשטיגן. מען קאָן שוין נישט רעדן וועגן יידישקייט ווי וועגן אַן אַכסאָלוט מאָנאָליטישן גלויבן, אזוי ווי מיר האָבן עס פריער באַ-טראַכט.

אויך די שפראַכלעכע אייניקייט איז פאַרשוונדן. יידיש איז נישט מער די שפראַך פון דער יידישער מערהייט. זי ווערט ביים היינטיקן טאָג באַנוצט נאָר דורך אַ מינדערהייט און די צאָל יידיש-רעדנדיקע פּאַלט פון טאָג צו טאָג. דער גרויסער פאַראייניקנדיקער פאַקטאָר פון יידישן לעבן — מאַמע לשון, — פאַרשווינדט. עס איז געקומען אַ צייט ווען יידן קענען זיך שוין נישט מער צוזאַמענרעדן.

אַסימילאַציע, — אונדזער גרויסער שונא, — דראַט היינט נישט נאָר דעם יחיד, נאָר דעם גאַנצן כּלל. די באַזע פון נאַציאָנאַלער עקזיסטענץ איז אין געפאַר, ווייל די אַסימילאַציע גרייפט אָן גאַנצע קיבוצים. דאָס פראַבלעם פון אַסימילאַציע איז געוואָרן אָפּיציעל אַנערקענט און ווערט באַהאַנדלט אויפן אינטערנאַציאָנאַלן יידישן פאַרום, סיי דורך דעם יידישן וועלט-קאָנגרעס, סיי דורך דער ציוניסטישער וועלט-אָרגאַניזאַציע.

עס איז געוואָרן אַן ענין נישט נאָר פאַר יחידים — גרויסע דענקער, נאָר פאַר דעם דורכשניטלעכן ייד אין כמעט אין אלע לענדער. אָבער דאָס איז נאָך נישט דאָס גאַנצע בילד. די איינפאַכע סכעמע ווערט קאָמפּליצירט דורך דעם, וואָס אייניקע פון די דערשיינונגען זענען מער אויבערפלעכלעך ווי טיף, און דאָס ריכטיקע בילד איז גאַנץ אַנדערש.

דער אַנטיסעמיטיזם איז שוואַכער געוואָרן. אָבער צי האָבן זיך די אָביעקטיווע סיבות פון אַנטיסעמיטיזם אזוי קאַרדינאַל געענדערט? איז אונדזער אומנאַרמאַלע סטרוקטור אין גלות געוואָרן נאַרמאַל אין די תּפוצות? עס הויבט זיך נישט אָן. פונקט פאַרקערט. די פיראַמידע, וואָס שטייט איצט מיטן קאָפּ אַראָפּ, איז נאָך ערגער ווי פריער. ווי שטענדיק זענען די יידן אין מיטן פון דער סאָציאַלער פיראַמידע און האָבן נישט קיין באַזע. דער מיטלשטאַנד באַשטייט איצט אין דער גאַנצער וועלט אין אַ גרויסער מאָס פון פראַפעסיאָנאַלן. די נייע געזעלשאַפט נויטיקט זיך אַלץ מער אין טעכניקער, דאָקטוירים און פראַפעסאָרן. האָבן זיך יידן אַ לאַז געטאָן צו די פרייע פראַפעסיעס. דער פראַצענט פון יידן צווישן דער שטודירנדיקער יוגנט אין די אוניווערזיטעטן אין אַמעריקע איז דריי מאָל גרעסער ווי צווישן די קאַטאָליקן און טאַפּלט ווי צווישן די פראַטעסטאַנטן. דאָקעגן דער פראַצענט פון יידישע אַרבעטער פאַלט פון טאָג צו טאָג. מיר האָבן שוין דערגרייכט די שטופע ווען אַ יידישער אַרבעטער באַטראַכט זיין באַשעפטיקונג אַלס אַ צייטווייליקע — ביז ער קאָן ווערן זעלבסטשטענדיק. די גאַנצע יידישע באַפעלקערונג אין די תּפוצות וועט איינניכן באַשטיין נאָר פון צוויי סאָציאַלע שיכטן: סוחרים און פראַפעסיאָנאַלן. דאָס איז זיכער נישט קיין געזונטע דערשיינונג. מען דאַרף זיך נאָר דערמאַנען, אַז ערב היטלערס קומען צו דער מאַכט איז אין בערלין כמעט אַ העלפט פון אלע אַרוואַקאַטן און דאָקטוירים געווען יידן. דער אַנטיסעמיטיזם איז אין דעם מאָמענט נישט „פעשאַנעבל“ צוליב אַ ריי סיבות. אָבער צי איז דאָס אַ גאַראַנטיע קעגן אַנטי-יידישע האַנדלונגען? דער ביישפּיל פון רוסלאַנד איז אַ קלאַרער ענטפּער אויף דער פראַגע. אָפּיציעל איז דער אַנטיסעמיטיזם דאָרט פאַרבאָטן, אָבער פאַקטיש ווערט אָנגעפירט אין רוסלאַנד אַן אַנטי-יידישע פּאָליטיק. מען דריקט און מען לאָזט נישט שרייען. דאָס איז אַ דערמאַנונג פאַר די, וואָס גלויבן, אַז אונדזער עמאַנציפּאַציע איז פאַרזיכערט אויף דורות. פון דער אַנדערער זייט, מוז מען היינט אַנדערש אָפּשאַצן די אַסימילאַציע. דאָס אַסימילירן זיך פון יידן איז נישט נאָר אַ פראַצעס פון אויסמישן זיך מיט דער אַרומקער באַפעלקערונג, ווי דאָס איז געווען דער פאַל אין דער פאַרגאַנגענהייט. עס איז נאָר איין זייט פון דער מטבע.

מיר זענען עדות פון אן אלגעמיינעם פראָצעס. די גאנצע וועלט איז היינט פארבאפט פון אן אסימילאציע־פראָצעס. די אונטערשיידן צווישן פעלקער ווערן אלץ מער קלענער און מיר ווערן גלייכגעשאַלטעט אין דער מערב־קולטור. די דיפערענץ אין קליידונג, בוי־סטיל, פילם, טעאָטער, מוזיק, לעבנס־שטייגער, ווערט אלץ קלענער. מען קאָן פליען טויזנטער מיילן מיט אן עראָפּלאַן און אויסשטייגן פונקט אין אן ענלעכער אומ־געבונג, ווי די, פון וואָנען מען איז אַרויסגעפֿלויגן. בלויז די שפּראַך איז אַנדערש. אפילו די ראַסן־דיפערענצן ווערן לייכט פאַרטוישט דורך דעם פראָצעס. אויך מיר יידן באַטייליקן זיך אין אַט דעם אויסגלייכונג פּענאַמען און מען מוז זיך מיט דעם רעכענען. אָבער דאָס אַלץ איז נאָר אַ טייל פון דעם אַלגעמיינעם בילד, ווייל עס איז נישט גענומען געוואָרן אין חשבון דער הויפּט־עלעמענט פון דער נייער סיטואַציע — די אַנט־שטייאונג פון מדינת ישראל. יעדער פרוווי צו אַנאַליזירן אונדזערע פראָב־לעמען אָן דעם פאַקטאָר, איז אַבסאָלוט זינלאָז. דאַקעגן נעמען אין באַטראַכט די עקזיסטענץ פון דער מדינה, איז גאַרנישט אַזוי לייכט, אויב מען וויל דאָס מאַכן אַביעקטיוו, אָן שום דעמאָנאַגישע צילן, סיי פּאָזיטיווע, סיי נעגאַטיווע.

עס איז קיין צווייפֿל נישט, אַז די אַנטשטייאונג פון דער מדינה האָט פאַרשטאַרקט דאָס ייִדישע נאַציאָנאַלע געפיל, אומאַפּהענגיק פון פאַרטייאישער צוגעהערדיקייט, אָדער באַציאונג צום ציוניזם. איר איינפלוס אָבער אויף אונדזער פּסיכאָלאָגיע איז נאָך נישט מערקבאַר. עס וועט נאָך דויערן צענדליקער יאָרן ביז דאָס וועט זיך אויסקריסטאַליזירן. אויף וויפיל דאָס געפיל פון היימלאָזיקייט איז שוין פאַרשוונדן, איז שווער אַפּצומעסטן. ווי אַזוי עס באַאיינפלוסט אונדזער באַנעמען זיך מיט דער סביבה, איז נאָך נישט באַקאַנט, אָבער מען קען שוין פילן דעם אָנהויב.

דאַקעגן איז די זאָרג פאַר דעם ייִדישן קיום נישט אומעטום און נישט שטענדיק פאַרשטאַרקט געוואָרן. עס זענען דאָ באַדייטנדיקע שיכטן פון פּאָלק, וואָס באַטראַכטן די גרינדונג פון דער מדינה אַלס אַ פאַר־זיכערונג פאַר ייִדישער עקזיסטענץ, וואָס באַפרייט זיי פון וועלכער נישט איז זאָרג פאַרן קיום פון ייִדישקייט.

עס איז אויך קיין צווייפֿל נישט, אַז די מדינה איז שוין געוואָרן דער גייסטיקער צענטער פון עם ישראל, ווי מען האָט דאָס געקאַנט פאַראַווסען מיט אַ היפש ביסל יאָרן צוריק. דער פאַקט גופא, אַז אַ ייִדישע צייטונג — אין וועלכער שפּראַך זי זאָל נישט דערשיינען — מוז אָפּגעבן אַ היפש ביסל אַרט דעם ענין מדינת ישראל, אַז דאָס, וואָס

קומט פאַר אין נהלל אָדער באַר־שבע שיינט צו זיין פיל וויכטיקער ווי דאָס, וואָס קומט פאַר אַ סך נענטער, איז אַ בולטער באַווייז פאַר דעם. דאָס אַליין געניגט נאָך נישט. כדי דער צענטער זאָל זיין אַקטיוו און ווירקן, מוז געלייזט ווערן דאָס הויפּט־פראָבלעם פון היינטיקן טאַג — די באַציאונג פון דער מדינה צו די תּפוצות און פון די תּפוצות צו דער מדינה.

דאָס פראָבלעם איז פיל מער קאָמפּליצירט ווי מען וויל עס אַנער־קענען. אין דער פאַרנאַנגענהייט איז דער גייסטיקער צענטער געווען אַ נעאַגראַפישער באַגריף — דאָס אָרט, אָדער בעסער געזאָגט, דאָס לאַנד, וווּ עס האָט זיך קאַנצענטרירט אונדזער גייסטיקע שאַפונג, אונדזער צענטער פון לערנען, אונדזערע פּאָלקס־איטסיטיוועס. דער עיקר זענען געווען די גייסטיקע ווערטן. דאָס אָרט איז געווען צופעליק און פרעמד, נישט אונדזערס.

דאָס אָרט, וואָס מדינת ישראל פאַרנעמט אין אונדזער וועלט־אַנשווי־אונג איז נאָר אַנדערש. די מדינה האָט איבערגענומען לכול הפחות טייל־ווייז, די ראַל, וואָס אונדזער אמונה האָט געשפילט אין דער פאַרגאַנג־גענהייט. עס איז ביים היינטיקן טאַג דער פּאָקאַלער פונקט אין אונדזער וועלט. זיין עקזיסטענץ, אָן און פאַר זיך, איז דער הויפּט־עלעמענט אין אונדזער ייִדישן מהות — צי מען וויל דאָס אָנערקענען, אָדער נישט. צוליב דעם איז דאָס פראָבלעם פון קעגנזייטיקע באַציאונגען פיל קאָמפּליצירטער און די ריכטליניעס פון דער באַציאונג זענען נאָך גאַרנישט קלאָר. צום ביישפּיל: די פראַגע פון דער שפּראַך. עס איז קלאָר, אַז דער איינפאַכסטער אויסוועג איז צו דערציען דאָס גאַנצע ייִדישע פּאָלק אין דער העברעאישער שפּראַך, אָדער לכול הפחות, דערגרייכן דעם צושטאַנד ווען די מערהייט פון פּאָלק וועט קענען העברעאיש, כדי זיך צו פאַר־בינדן מיט דעם גייסטיקן צענטער אין ישראל. דאָס איז דער ציל, אָבער צי קען מען אים דערגרייכן? עס איז נישט אויסגעשלאָסן, אַז ענגליש וועט ווערן די לינגוואַ־פראַנקאַ פון דער וועלט אין נאָר דער גאַנטסטער צוקונפט — פונקט אַזוי ווי אַמאָל לאַטיין אין אייראָפּע — און אַלס אַ פּועל יוצא פון אַט דער אַנטוויקלונג וועט דערשיינען אַ נייע ייִדישע שפּראַך, באַזירט אויף ענגליש, פונקט ווי מאַמע־לשון איז באַזירט אויף דייטש. צי וועלן מיר קענען בייקומען אַט דעם אָננריף?

אַן אַנדער פראָבלעם איז דאָס וועלן פון דער מדינה צו פאַרשטיין די תּפוצות. ביז איצט איז געווען אָנגענומען, אַז די תּפוצות מוזן זיך צופאַסן צו דער מדינה. די סיבות פון דעם זענען גאַנץ קלאָר און פאַר־שטענדלעך. אָבער, פריער צי שפּעטער, וועט קומען די צייט, ווען די

# יעקב ווייסליץ — דער וועטערראו פון דער יידישער בינע

(צו זיינע פופציק יאר טעאטראלער טעטיקייט \*)

דער באווסטער פראנצויזישער שרייבער, אנדרעי מארוס, גיט איז זיין בוך וועגן וויקטאר הוגא אזא דעפיניציע וועגן יוגנט:

„ווי רופט מען דאס, ווען אלע הוישן זענען אויפן פייער, און דאס הארץ איז ריין און זינגט אין ברוסט מיט אזא גבורה, אומגעדולדיק, פארצווייפלט און דאך — איבערפולט מיט האפנונג: ווען דער מענטש פילט זיך שטארקער, ווי די וועלט, אבער מאכט לאזן אויסצופרווון זיין גבורה, ווען דאס לעבן, וואס האט זיך אקארשט אנגעהויבן איז שוין אנגעפאקט מיט אויסטערלישע פא-סירונגען און דערינערונגען? ... דאס האט א נאמען, מען רופט עס: יוגנט.“

יעקב ווייסליץ האט געהערט צו דער-א-יוגנט, ווען ער האט מיט פופציק יאר צוריק געשטעלט זיינע ערשטע טריט צו דער יידישער בינע, ער האט געהערט צו אן אידעאליסטישער יוגנט, אן אומרויאקער, א זוכן-דיקער, וואס איז געווען גייסטיק-יונג און דינאמיש; א יוגנט, וואס איז געטריבן געווארן פון אן אינערלעכן דראנג נישט צו פראקטישער תכלית-דיקייט און קאריעריזם, נאר צום העכערן תכלית פון אמת און יושר-זוכעריי; א יוגנט וואס האט געמאכט א געשיכטלעכן ראנדעוון מיט אידייען פון א שטורמישער עפאכע און זיך אויפגעהויבן צו די ווונדער-לעכסטע הויכן פון מסירת נפש פאר ליכטיקע אלמענטשלעכע אידעאלן, וועלכע האבן אזוי פיל צוגעזאגט און פארכישופט...

די יארן 1907—1914 האבן זיך (נאכן דורכפאל פון דער רוסישער רעוואלוציע) באזונדערס אויסגעטיילט מיט דעם גרויסן אויפשטאנד פון דער אנטשטייענדיקער, נאציאנאל-וועלטלעכער יידישער קולטור, וואס האט געזוכט א נייעם אויסדרוק פון יידישקייט און פון יידישער שפער-רישקייט, א נייעם נוסח, איז וועלכן עס האבן געזוכט הארמאניש צו באהעפטן זיך דער נעכטן, היינט און מארגן.

(\* געשריבן אין יאר 1963.)

מדינה וועט דארפן פארשטיין, אז מען מוז געפינען א בשותפותדיקן וועג. אויב מיר ווילן, אז די תפוצות זאלן ציען יניקה פון דער מדינה, מוז געשאפן ווערן פסיכאלאגישע מעגלעכקייטן דערצו. איינער מוז פאר-שטיין דעם צווייטן (און נישט נאך שפראכלעד). דאס וועט פאדערן צו רעווידירן א היפש ביסל די דערציאונגס-פילאזאפיע פון מדינת ישראל און געבן א נייע אפשאצונג פון דעם גלות און זיינע ווערטן.

אמת, עס זענען שוין דא סימפטאמען פון אט דער ענדערונג, אבער דאס איז א לאנגזאמער פראצעס, וואס וועט דויערן פיל יארן. פון וועלכער זייט מען זאל דאס יידישע לעבן נישט באטראכטן, קומט מען ווידער צום זעלבן אויספיר — אלע אונדזערע פראבלעמען פון קיום, סיי פון יידישן יחיד און סיי פון כלל ישראל, קאנען נישט ערנסט אנאלאזירט ווערן אויב מען מיינט אויס דעם הויפט-פאקטאָר — מדינת ישראל. יעדער פרוווי זי אויסצומירן אדער אינגארירן פירט צו פוסט-קייט און זינלאזיקייט. דאס הייסט אבער נישט, אז מדינת ישראל וועט אויף א מאנישן אופן לייזן אלע פראבלעמען. ניין, זי קאן נישט און זי וועט נישט לייזן קיין שום פראבלעם אויטאמאטיש. עס גיט אונדז אבער א באזע צו באטראכטן די פראבלעמען פון אונדזער עקזיסטענץ אין די תפוצות אויף רעאלע יסודות און וועט העלפן צו פירן אין די תפוצות א מער נאָרמאלע עקזיסטענץ, אומאפהענגיק פון דעם ווי לאנג די תפוצות קענען און וועלן עקזיסטירן. עס גיט אונדז א מעגלעכקייט צו באאיינפלוסן אונדזער גורל אזוי, אז אונדזער געשיכטע זאל נישט זיין א געשיכטע פון פארפאלגונגען און גזרות.